

ТАҚРИЗ

ба автореферати диссертатсияи Бобоева Шоиста Ҳакимовна дар мавзуи “Методикаи истифодаи технологияҳои муосири иттилоотӣ-иртиботӣ дар раванди таълими фанҳои графикии донишгоҳҳои омӯзгорӣ” барои дарёфти дараҷаи илмии доктори фалсафа (PhD) доктор аз рӯи ихтисоси

6D010700 - Санъати тасвирий ва нақшакашӣ

Нақшакашӣ воситаи муҳими ташаккули тафаккур, тасаввуроти фазоӣ ва саводи графикии донишҷӯён мебошад, донишҷӯёро доир ба дониш, маҳорат ва малакаи ҷузъиёти муҳандисӣ - техниқӣ дар соҳаи техника ва технологияи истеҳсолот шинос менамояд. Нақшакашӣ илмест, ки дониш ва тасаввуроти шахс бо ёрии он ба амал татбиқ мегардад ва ба ташаккули техниқӣ мадад мерасонад.

Дар замони ҳозира дар аксар муассисаҳои таълимӣ маҳсулоти барномавии ҷудогонаи таълимӣ тадвину таҳия мешавад. Ин аз низоми комили автоматии таълим иборат буда, дар навбати худ фарогири маҷмӯи маводи таълимӣ-методӣ (намоиши, амали, назариявӣ, назоратӣ) ва барномаҳои компьютерӣ мебошад, ки ҷараёни таълимро идора менамояд. Инкишофи технологияи компьютерӣ дар даҳсолаи охир имконоти зиёду судмандро дар ихтиёри инсонҳо гузошт ва афзоиши рӯзафзуни самаранокии компьютерҳои шахсӣ истифодаи васеи технологияи мултимедияро имконпазир намуд. Аз ин тараққиёти босураъати илму техника таълими фанҳои графикӣ низ дар канор буда наметавонад.

Таҳқиқоти диссертационии Бобоева Шоиста Ҳакимовна дар мавзӯи “Методикаи истифодаи технологияҳои муосири иттилоотӣ-иртиботӣ дар раванди таълими фанҳои графикии донишгоҳҳои омӯзгорӣ” баҳри татбиқи таҳаввулоти илму техника дар соҳаи таҳсилоти графикӣ баҳшида шудааст, ки дар шароити имрӯза мубрам хисобида мешавад.

Автореферат бо назардошти талаботҳои ҷории КОА-и назди Президенти ҶТ таҳия гардида, он аз баҳшҳои муқаддима, тавсифии умумии таҳқиқот,

мундаридаи асосии диссертасия, хулоса, номгӯи интишороти довталаби даррачаи илмӣ ва аннотасия таркиб ёфтааст.

Дар боби аввал “Асосҳои назарии таълими фанҳои графикӣ бо истифодаи технологияҳои муосири иттилоотӣ – иртиботӣ дар донишгоҳҳои омӯзгорӣ” масъалаҳои назариявии таҳқиқот, аз қабили нақш ва мақоми технологияҳои иттилоотӣ дар таҳсилот, ҳолати ҷорӣ ва дурнамои рушди таҳсилоти графикӣ бо назардошти технологияҳои иттилоотӣ-иртиботӣ мавриди таҳқиқ қарор гирифтаанд. Боби дуюми диссертасия бисёртар хусусияти амалӣ, методӣ ва таҳқиқоти таҷрибавиро дорад. Муаллиф қайд мекунад, ки дар таълими фанҳои хусусияти графики дошта омода намудани рӯнамои машғулиятҳои таълимӣ маҳсусиятҳои таҳассусиро талаб менамояд, ки аз рӯнамоҳои дигар фанҳо ба куллӣ фарқ мекунад. Фарқияти асосии омода намудани рӯнамо барои фанҳои графикӣ ин бевосита аз таҳия намудани пайдарпайи амалиёти тасвири порчаҳои таркибии нақшаҳо иборат мебошад. Яъне дар ҳолати ба тариқи аниматсионӣ таҳия намудани рӯнамои амалиётҳои тасвир намудани пайдархамии нақшаҳо барои мақсади дарсро ба хубӣ дарк намудани донишҷӯён мусоидат менамояд.

Автореферат аз соҳтори амиқи диссертасия ва аз хусусияти пайдарпай иҷроиши масъалаҳои таҳқиқот шаҳодат медиҳад. Маводҳо ва мақолаҳои нашршудаи муаллиф мӯҳтавои диссертасия ва натиҷаҳои таҳқиқоти диссертациониро инъикос менамоянд. Гасдиқ ва татбиқи натиҷаҳои асосии пажуҳишоти муаллиф ба ғайр аз семинару конференсияҳои ҷумҳурияйӣ, инчунин дар маҷаллаҳои ба КОА-и назди Президаенти Ҷумҳурии Тоҷикистон тақризшаванд ҷавоҳар гардидааст. Тавсифи умумӣ, аҳамияти назариявию амалӣ ва хулосаву тавсияҳои диссертасияи Бобоева Ш.Ҳ. дар автореферати ӯ пурра инъикос ёфтааст.

Диссертасия ва автореферат бо забони адабии тоҷикӣ иншо шуда, хулосаҳо дар асоси натиҷаҳои таҳқиқот навишта шудаанд. Таҳқиқот анҷомёфта ҳисобида шуда, ба талаботи КОА-и назди Президенти Ҷумҳурии Тоҷикистон ҷавобгӯй аст. Автореферат ва мақолаҳои чопшуда ба матни

рисолаи диссертационӣ мувофқанд буда, нуктаҳои асосӣ ва хуносай таҳқиқотро инъикос мекунанд. Автореферати рисолаи диссертационӣ ба ихтисоси пешниҳодшуда мувофиқ буда, муаллифи он Бобоева Шоиста Ҳакимовна ба дарёфти дараҷаи илмии доктори фалсафа (PhD) доктор аз рӯи ихтисоси 6D010700 - Санъати тасвирӣ ва нақшакашӣ сазовор аст.

Муқарриз:

Мудири кафедраи методикаи таълими технологияи

Донишгоҳи давлатии Бохтар ба номи

Носири Хусрав, номзади илмҳои педагогӣ

Б.Н. Алламуродов

Суроға: 734140, Ҷумҳурии Тоҷикистон, ш.Бохтар, к. Айнӣ, 67

Тел: +992 905 03 51 23; сомонаи расмӣ: ballamurodov83@mail.ru

Имзои Б.Н.Алламуродов-ро тасдиқ мекунам:

Сардори шӯъбаи кадрҳои Донишгоҳи давлатии Бохтар

ба номи Носири Хусрав

Шукурзод Ҷ.А.

